



बिहार गजट

असाधारण अंक

बिहार सरकार द्वारा प्रकाशित

26 आषाढ़ 1947 (श10)

(सं० पटना 1249) पटना, बृहस्पतिवार, 17 जुलाई 2025

सं०सं०-एम-4-36/2025/8008-वि०

वित्त विभाग

संकल्प

17 जुलाई 2025

विषय:- सचिवालय एवं संलग्न कार्यालयों/निदेशालयों में पदस्थापित पदाधिकारियों को घरेलू सहायता भत्ता के भुगतान के संबंध में।

वित्त विभागीय संकल्प सं०-6530, दिनांक-31.07.2008 की कंडिका-2 द्वारा अपुनरीक्षित वेतनमान 18,400-500-22,400 रुपये एवं इससे ऊपर के वेतनमान में सचिवालय एवं संलग्न कार्यालयों/निदेशालयों में पदस्थापित पदाधिकारियों (चाहे वे किसी भी सेवा के हों) को घरेलू सहायता भत्ता के रूप में ₹3000 प्रतिमाह उपलब्ध कराने का निर्णय संसूचित हुआ। इस क्रम में आरक्षी पदाधिकारी, जिन्हें अर्दली की सुविधा पुलिस मैनुअल के अन्तर्गत अनुमान्य है, को दोनों में से एक सुविधा प्राप्त करने का विकल्प प्रदान किया गया।

2. राज्य कर्मियों के वेतन एवं भत्तों का पुनरीक्षण (दिनांक-01.01.2006 एवं दिनांक-01.01.2016 के प्रभाव से) तथा श्रम संसाधन विभाग की अधिसूचना सं०-3809, दिनांक-30.09.2022 द्वारा अकुशल मजदूर हेतु दिनांक-01.10.2022 के प्रभाव से न्यूनतम मजदूरी (₹373.00 प्रतिदिन) निर्धारित किये जाने के आलोक में राज्य मंत्रिपरिषद के अनुमोदनोपरांत से सचिवालय एवं संलग्न कार्यालयों/निदेशालयों में वेतन-स्तर-14 एवं इससे ऊपर के वेतन-स्तर में पदस्थापित पदाधिकारियों (चाहे वे किसी भी सेवा के हों) के लिए घरेलू सहायता भत्ता का पुनरीक्षण वित्त विभागीय संकल्प-सह-पठित ज्ञापांक-10443 दि०-09.11.2022 द्वारा किया गया।

3. विभागीय संकल्प-सह-पठित ज्ञापांक-10443 दिनांक-09.11.2022 की कंडिका-3(i) में प्रावधानित है कि श्रम संसाधन विभाग द्वारा अकुशल मजदूरों के लिए निर्धारित न्यूनतम मजदूरी में पुनरीक्षण किये जाने की स्थिति में घरेलू सहायता भत्ता भी उस हद तक पुनरीक्षित हो जायेगा।

4. श्रम संसाधन विभाग के स्तर से दिनांक-30.09.2022 के पुनरीक्षण के पश्चात् विभिन्न तिथियों पर अकुशल मजदूरों के न्यूनतम मजदूरी का पुनरीक्षण किया गया जो निम्नवत् अवलोकनीय है :-

क्र	अधिसूचना का संदर्भ	न्यूनतम मजदूरी की दर	प्रभावी तिथि
1	अधिसूचना-सह-पठित ज्ञापांक -1687 दिनांक-31.03.2023	₹388.00 प्रतिदिन	01.04.2023
2	अधिसूचना-सह-पठित ज्ञापांक -5362 दिनांक-27.09.2023	₹395.00 प्रतिदिन	01.10.2023
3	अधिसूचना-सह-पठित ज्ञापांक -1496 दिनांक-14.03.2024	₹410.00 प्रतिदिन	01.04.2024
4	अधिसूचना-सह-पठित ज्ञापांक -07 दिनांक-30.09.2024	₹412.00 प्रतिदिन	01.10.2024
5	अधिसूचना-सह-पठित ज्ञापांक -1659 दिनांक-28.03.2025	₹424.00 प्रतिदिन	01.04.2025

5. अतएव सचिवालय एवं संलग्न कार्यालयों/निदेशालयों में वेतन-स्तर-14 एवं इससे ऊपर के वेतन-स्तर में पदस्थापित पदाधिकारियों (चाहे वे किसी भी सेवा के हों) के लिए घरेलू सहायता भत्ता के क्रम में अकुशल मजदूरों/कामगारों हेतु निर्धारित न्यूनतम मजदूरी की दर को उपर्युक्त तालिका के अनुरूप प्रभावी तिथिवार पुनरीक्षित किया जाता है। इस क्रम में दि०-01.04.2025 के प्रभाव से घरेलू सहायता भत्ता की अद्यतन पुनरीक्षित दर निम्नवत् होगी:-

"₹424.00 प्रतिदिन की दर से ₹12,720.00 (₹424.00 X 30दिन) प्रतिमाह।"

6. तदनुसार वित्त विभागीय संकल्प ज्ञापांक-10443 दिनांक-09.11.2022 को उक्त हद तक संशोधित समझा जाय।

आदेश:-आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाय।

बिहार-राज्यपाल के आदेश से,
आनन्द किशोर,
प्रधान सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 1249-571+10-डी0टी0पी0

Website : <https://egazette.bihar.gov.in>